

28 ta' Jannar, 1957

Imħallfin:—

Is-S.T.O. Sir L.A. Camilleri, Kt., LL.D., President;  
 Onor. Dr. A.J. Montanaro Gauci, C.B.E., K.M., LL.D.;  
 Onor. Dr. W. Harding, K.M., B.Litt., LL.D.

Domenica Vella et. versus Giovanni Magro

**Azzjoni Negatorja — Spoll — Servitù — Passagg — Prova  
 — Pussess — Titolu — Art. 506 tal-Kap. 23**

*F'kawża fejn tiġi esperita l-azzjoni negatorja, eżerċitata b'leż jigi dikjarat li l-fond tal-attur mhux sugġett għas-servitù ta' passaggé vantata mill-konvenut, il-plż tal-prova tal-eżistenza ta' dak il-passaggé jinkombi fuq il-konvenut. U dan ma jstax għajnu f'din il-prova mill-fatt li qabel huwa kien għamel proċeduri ta' spoll kontra l-attur b'kawża oħra fejn hareġ rebbieh; għax għalkemm f'każ ta' servitù diskontinwa, b'haż ma hi ja dik ta' passaggé, din tista' tiġi kostitwita biss b'titolu, eppure għall-azzjoni ta' spoll hu biżżejjed il-pussess kwalunkwe, u n-nuqqas ta' titolu mhux ta' ostakolu għal "dik" l-azzjoni, mentri fil-petitorja mhux biżżejjed il-pussess, imma jeħtieġ li l-konvenut jipprova l-akkwist legittimu tas-servitù.*

*B'liġi mbgħad, servitù diskontinwa, apparenti jew le, tista' tiġi kreata biss b'titolu, u ma tistax tiġi kreata la bil-preskrizzjoni u lanqas bid-destinazzjoni tal-missier tal-familja. Bil-preskrizzjoni tista' tiġi akkwistata, eċċezzjonalment, f'każ ta' fond interkjuz. Għalhekk, b'leż jirrepelli l-azzjoni negatorja, il-konvenut jeħtieġli jipproduci titolu, u ma jistax jinvoka favur tiegħu stat ta' affarijiet eżistenti bid-destinazzjoni ta' missier tal-familja, jew attijiet ta' eżerċizzju tal-pretiża servitù anki għal żmien twil.*

*Lanqas jista' l-konvenut isostni l-pretiża servitù billi jiproduci att fejn giet rikonoxxuta dik is-servitù, jekk f'dak l-att l-attur ma haż parti personalment jew permezz tal-awturi tiegħu; għax ir-rikonoxximent tal-eżistenza tas-servitù irid isir minn sid il-fond serventi.*

Il-Qorti;—Rat l-att taç-çitazzjoni quddiem il-Prim' Awla Cívili, li bih l-atturi, wara li jippremettu illi l-konvenut jghid illi għandu d-dritt ta' passagg mill-bieb nru. 18, ga' numru 23, St. John Street, Naxxar, biex imur għal bir retrostanti li qiegħed fi proprjetà tagħhom; jitolbu illi, premissi d-dikjarazzjonijiet neçessarji u mogħtija l-provvedimenti opportuni, jiġi dikjarat u deçiż minn dina l-Qorti li l-imsemmi dritt ta' passagg mill-bieb numru 18, ga' numru 23, pretiż mill-konvenut, ma jeżistix. Bl-ispejjeż kontra l-konvenut, li ġie mħarrek għas-subizzjoni;

*Omissis;*

Rat is-sentenza tal-Prim'Awla tal-Qorti Cívili tas-16 ta' April 1956, li biha ġew miçhuda t-talbiet tal-atturi, bl-ispejjeż kontra tagħhom; billi dik il-Qorti kkunsidrat;

Illi, kif tajjeb jissottomettu l-atturi, għas-soluzzjoni tal-kwistjoni bejn il-kontendenti trid tiġi nterpretata l-portata tal-kuntratt fl-atti tan-Nutar Emmanuele Pio Debono tal-24 ta' Lulju 1927 (fol. 9), li bih Giuseppe Fenech biegh lill-konvenut u lil Michelina Magro, il-mara tiegħu, il-lok ta' djar in-Naxxar, Trierq San Ġwann, b'zewġ numri 22 u 22A., liema numri l-lum, kif jirriżulta, huma 16 u 17. Tabilhaqq, waqt li l-konvenut jallega li b'dak il-kuntratt ġie lilu mogħti d-dritt li jagħmel uzu mill-bir li qiegħed fil-bitha retroposta għal dak il-fond, billi jgħaddi mill-passagg ta' pertinenza ta' l-istess atturi li għandu bieb fuq it-trierq numru 18 (fi żmien l-imsemmi kuntratt, kif jirriżulta, dan in-numru kien 23), l-atturi jippretendu li l-konvenut għandu dritt jgħaddi minn dak il-passagg mhux minn dak il-bieb numru 18, imma mill-bieb tal-fond tiegħu, jew dak "A" li jidher fl-iskizz fol. 16, li l-Qorti, għall-aħjar istruzzjoni tal-kawza, dehrilha li għandha tagħmel fl-okkazjoni meta ġie adoperat l-imsemmi aççess fuq il-post;

Illi l-pretensjoni tal-atturi tidher bażata fuq il-fatt li f'dak il-kuntratt jingħad li dak id-dritt tal-konvenut kellu jiġi eżerçitat "da suddetti beni", billi jidhol fil-passagg di-

rettament mill-fond li xtara, jiġifieri jgħaddi fil-passaġġ minn dak il-bieb "A" mingħajr ma jgħaddi mill-bieb tiegħu numru 18 fuq barra t-trieq. Is-sens strett u letterali tal-espressjoni wżata fil-kuntratt, jekk tittiehed wehdedha, jista' jikkonduċi għall-interpretazzjoni kif mogħtija mill-atturi; imma ma tistax tiġi eskluża l-interpretazzjoni l-oħra, mogħtija mill-konvenut, jew dik li s-"suddetti beni" qeghedin fil-kuntratt jirreferixxu għal "beni altrui", u dawn il-"beni altrui" żgur li ma kienux il-fond mixtri minnu, imma kien l-fondi ta' Giuseppe Fenech, il-venditur, u l-lum tal-atturi;

Dina l-Qorti hi tal-fehma li hi aċċettabbli d-deduzzjoni tal-konvenut; u dan jidher tant mill-interpretazzjoni tal-kontest kollu tal-paragrafu kontrovers fl-imsemmi kuntratt, kemm mill-interpretazzjoni tal-intenzjoni tal-venditur Giuseppe Fenech, li, kif jidher mill-provi li ġew prodotti, kien ta d-dritt lill-konvenut, meta beghlu dak il-fond, li jgħaddi anki mill-bieb ta' barra ta' dak il-passaġġ biex jiehu l-ilma mill-imsemmi bir;

### *Omissis;*

Illi, apparti dak li ntqal, jirriżulta wkoll illi sa xi hmistax il-sena ilu Giuseppe Chetcuti, ir-raġel tat-tifla tal-konvenut, li kien joqghod ma' kunjatuh, kien jidhol f'dak il-passaġġ biex jiehu l-ilma mill-bir ta' barra fuq it-trieq, u hadd ma kien jagħmillu osservazzjoni fuq hekk (v. fol. 29 tergo tal-proċess l-iehor); il-bieb ta' barra tal-passaġġ, numru 18, baqa' dejjem, hlief saftit taz-żmien ilu, jingħalaq bis-sukkara, u mhux bil-muftieh jew cavetta, biex kull min kellu d-dritt jidhol fiha kien jista' jidhol liberament, u l-atturi, qatt, hlief dan l-aħħar żmien, ma ppretendew il-pertinenza esklużiva ta' dak il-passaġġ, jiġifieri mingħajr id-dritt ta' passaġġ tal-konvenut;

Illi l-pretensjonijiet l-oħra tal-atturi ma jagħmlux għall-każ. Hekk, l-attriċi Grazia Bellia xehdet illi dak il-bieb tal-

passaġġ hu l-bieb prinċipali tal-fond tagħhom u hu essen-  
zjali għalihom. Imma, apparti li dan mhux eżatt, għaliex,  
kif hija xehdet in segwitu, dak il-bieb ikun hekk prinċipali  
jekk il-postijiet jinqasmu, il-konvenut mhuwiex qiegħed  
jippretendi l-proprjetà ta' dak il-passaġġ, imma biss id-dritt  
li jgħaddi minnu, liema dritt gie lilu mogħti minn missier  
l-atturi bl-imsemmi kuntratt. L-atturi eżibew kopja tal-  
kuntratt fi-atti tan-Nutar Alfio Vella tat-8 ta' Novembru  
1891, f'ix juru li mill-bieb ta' barra ta' dak il-passaġġ kell-  
hom jidher biss dawk li kellhom id-detenzjoni tal-ġardina  
retroposta għaliex minbarra dawk li kien jiddetjenu l-fond.  
Imma jiġi rilevat, kif jirriżulta, li fi żmien dak il-kuntratt  
il-fondi kollha tal-atturi, tal-konvenut, u anki l-ġardina,  
kienu jiffurmaw fond wiehed, li l-bieb ta' barra tiegħu kien  
dak li l-hum hu l-bieb tal-passaġġ; u għalhekk din il-prova  
ma tapplikax għall-każ taht konsiderazzjoni. L-atturi donn-  
hom anki jridu jeskludu l-konvenut mid-dritt tal-passaġġ,  
għaliex jidhrilhom li huwa ma għandux id-dritt jieħu l-ilma  
mill-imsemmi bir. Infatti, l-attriċi Grazia Bellia xehdet illi  
għall-bir għandu dritt biss min ikollu l-ġardina, u din il-  
ġardina ma tinsabx detenuta mill-konvenut. Imma din il-  
pretensjoni hi evidentement bla bażi, di fronti għall-lokuz-  
zjoni espressa fil-kuntratt li ġa ssemma;

Rat in-nota tal-appell tal-atturi.....;

Rat il-petizzjoni tagħhom li biha talbu r-revoka tas-  
sentenza appellata, u li tiġi milqugħa t-talba tagħhom bl-  
ispejjeż;

*Omissis;*

Ikkunsidrat:

L-azzjoni esperita hi dik "negatorja";

Kif esprimiet ruhha l-Prim'Awla fil-kawża "Desain vs.  
Piscopo Macedonia", 9 ta' Jannar 1877, Vol. VIII, pag.  
21:— "L'azione intentata è quella che nel Diritto Romano  
appellasi negatoria, la quale è basata sulla presunta libertà

dei fondi, e il cui effetto si è di esonerare l'attore da qualunque prova, facendo ricadere questa intorno all'acquisto della servitù sul convenuto, non ostante che quest'ultimo si trovasse nel quasi possesso della pretesa servitù. In conseguenza, nel caso sotto esame, è il convenuto che deve pienamente provare di aver acquistato in modo legittimo il diritto di passaggio che pretende sul fondo dell'attore, onde potere l'azione proposta essere respinta" (ara wkoll Fadda, Giurisprudenza Cod. Civ., art. 629-630, para 234);

Il-proceduri tal-ispoll tal-kawża fl-ismijiet invertiti "Magro vs. Vella", deciza mill-Prim'Awla fis-16 ta' April 1956, ma jghinux lill-konvenut f'din il-prova li hi mixhuta fuqu; ghaliex, kif irriteniet din il-Qorti fil-kawża "Cortis vs. Sammut", fil-21 ta' April 1947, Vol. XXXIII-I-55, għalkemm f'każ ta' servitù diskontinwa, b'hal dik tal-passagg, din tista' tigi biss kostitwita b'titolu, eppure għall-azzjoni ta' spoll bizzejjed il-pussess kwalunkwe, u n-nuqqas ta' titolu ma hux ta' ostakolu għal "dik" l-azzjoni (ara wkoll "Mizzi vs. Sant", 14 ta' Frar 1921, Vol. XXIV, p. 658). Izia fl-azzjoni prezenti, "petitorja", ma hux bizzejjed il-pussess, imma jehtieg li l-konvenut jipprova l-akkwist legittimu tas-servitù;

Issa, b'ligi (art. 506 Kap. 23 Ediz. Riv.), servitù diskontinwa, apparenti jew le, tista' tigi kreata biss b'titolu, u ma tistax tigi kreata la bil-preskrizzjoni, u lanqas bid-destinazzjoni tal-"padre di famiglia". Eċċezzjonalment, servitù simili tista' tigi akkwistata bil-preskrizzjoni f'każ ta' fond interkjuż;

Mela l-konvenut (peress li mhux il-każ ta' interkluzjoni) jehtieg li jipproduci titolu biex jirrespingi l-azzjoni. Kienu x'kienu originarjament ir-rapporti ta' "servigio" bejn il-fondi rispettivi tal-kontendenti, jekk u meta dawn kienu ta' sid wiehed, u mbghad gew jappartjenu lil diversi b'effett ta' aljenazzjoni, jew dispożizzjoni, jew divizjoni tal-eredi tas-sid originarju, hu ċert li d-destinazzjoni "del padre di

famiglia" ma tistax tkun bazi legittima għal servitù ta' passagg, li hi servitù diskontinwa. Lanqas ma jistgħu jkun ta' sussidju l-attijiet tal-eżercizzju tal-pretiza servitù anki għal żmien twil, kif jista' jidher mill-provi fil-proċess l-ieħor, għaliex il-preskrizzjoni ma hijiex mod legittimu ta' akkwist ta' servitù diskontinwa;

L-att fol. 9 ma jistax isostni l-pretiza tal-konvenut; għaliex f'dak l-att l-atturi ma hadux parti personalment, jew permezz tal-awturi tagħhom, u kwindi għalihom dak l-att hu "res inter alios acta", mentri r-rikonoxximent tal-eżistenza ta' servitù għandu jsir minn sid il-fond serventi (Fadda, idem, para, 277);

Hemm aspett ieħor di din il-Qorti jidrilha li għandha tikkunsidra. Fil-ġurisprudenza taljana gie ritenut li l-konfessjoni ġudizzjali tal-eżistenza tas-servitù tista' tirrimpjazza t-titolu (Coen, voce Servitù, para. 335). Gie anki ritenut, f'dik il-ġurisprudenza, li meta l-kontestazzjoni tkun fuq l-estensjoni, u mhux fuq l-eżistenza tas-servitù, allura neċessità tat-titolu ma tirrikorrix (idem, para. 22-266 u 267), għalkemm fil-ġurisprudenza nostrali gie ritenut illi, anki għal dik li hi "la maggior estensione della servitù di passaggio", jehtieg it-titolu; għaliex din il-"maggior estensione" hi kunsidrata "come una servitù" (Vol. XXVIII-I-595). Issa, "prima facie" jista' jidher li l-kontestazzjoni tal-atturi għall-ewwel kienet tirriferrixxi għall-estensjoni, jew għall-mod tal-eżercizzju tas-servitù, u mhux għall-eżistenza tagħha. Imma jekk wiehed jeżamina sewwa l-attijiet ta' din il-kawża u tal-oħra fl-ismijiet invertiti, fuq imsemmija, għandu jsib li, kwantu għas-servitù ta' passagg mill-bieb numru 18, l-atturi dejjem ikkontestawha. Fl-eċċezzjonijiet tagħhom, fol. 5 tergo tal-proċess l-ieħor, huma qafu (u f'dik iċ-ċitazzjoni kien jissemma l-passagg mill-bieb numru 18) li l-attur qatt ma kellu dik is-servitù, imma kienu biss attijiet ta' tolleranza. Hekk ukoll fl-ittra ufficjali tagħhom eżibita in kopja fol. 13 ta' dak il-proċess. Anki fil-verbal fol. 32 ta' dak il-proċess, huma rriżervaw id-drittijiet tagħhom fil-

petitorju. F'din il-kawża huma qeghedin jinnegaw il-passaġġ "mill-bieb numru 18". Huma kkommentaw dwar l-att fol. 9 (avvolja ma kienx hemm lok, għax dan "res inter alios acta"), imma dejjem biex jeskludu l-passaġġ "mill-bieb numru 18". Huma qalu biss li l-konvenut għandu jgħaddi mill-bibien tal-beni tiegħu għal go l-passaġġ li jagħti għall-bir. Issa, biżżejjed wiehed ihares lejn l-iskizz li għamlet l-Ewwel Qorti fl-okkażjoni tal- "in loco" (fol. 16), biex jipperswadi ruħu li altru l-passaġġ li qiegħed jippretendi l-konvenut mill-bieb tal-beni tal-atturi numru 18 sal-bir, u altru l-passaġġ miż-żewġ bibien tiegħu markati "A" u "B";

Din mhijiex sempliċi kwistjoni ta' estensjoni jew mod ta' eżercizzju tas-servitù, kif, per eżempju, il-kwistjoni jekk il-passaġġ għandux jiġi eżercitat bir-riġel biss jew anki bl-animat jew anki bil-karru (ara każ kontemplat fil-ġurisprudenza taljana, Coen, idem, para, 267); imma din hija pretenzjoni ta' servitù, għal kollox distinta; u din is-servitù, hekk distinta, mill-bieb numru 18, l-atturi dejjem ikkontestawha, f'din il-kawża u fl-oħra. Kif ingħad, l-oġġett ta' din il-kawża negatorja hu l-passaġġ mill-bieb numru 18; u għalhekk il-Qorti, sabiex ma tmurx "ultra postulatam", għandha tiegħaf hemm. "Dak" il-passaġġ, bhala passaġġ "a sè", ma giex pruvat bit-titolu kif imiss; u dejjem gie negat;

Għalhekk tiddeċidi;

Billi tilqa' l-appell, tirrevoka s-sentenza appellata, u tilqa' t-talba tal-atturi; bl-ispejjeż taż-żewġ istanzi kontra l-konvenut appellat.